

ХУЛОСАИ

комиссияи экспертии шурои диссертатсионии 6D.KOA-043-и назди Академияи ВКД Ҷумҳурии Тоҷикистон оид ба диссертатсияи Анварзода Самандар Анвар дар мавзуи “Асосҳои ҳукукии танзимкунандаи истифодабарии натиҷаҳои фаъолияти оперативӣ-чустучӯӣ”, барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.12 – Криминалистика; фаъолияти судӣ-экспертӣ; фаъолияти оперативӣ-чустучӯӣ (илмҳои ҳуқуқшиносӣ)

1. Диссертатсияи Анварзода Самандар Анвар дар мавзуи «Асосҳои ҳукукии танзимкунандаи истифодабарии натиҷаҳои фаъолияти оперативӣ-чустучӯӣ», мубрам ба ҳисоб рафта, барои илми фаъолияти оперативӣ-чустучӯӣ ва мурофиаи ҷиноятӣ дар самти асосҳои ҳукукии танзимкунандаи истифодабарии натиҷаҳои фаъолияти оперативӣ-чустучӯӣ аҳамияти назариявӣ ва амалӣ дорад.

Навгонии илмӣ таҳқиқи мазкур, пеш аз ҳама, дар хулоса ва пешниҳодҳои зоҳир мегардад, ки муаллиф барои ҳимоя пешниҳод намудааст. Таҳқиқоти мазкур аввалин таҳқиқоти монографӣ дар ҷумҳурӣ мебошад, ки масъалаҳои назариявӣ ва амалии асосҳои ҳукукии истифодабарии натиҷаҳои ФОҶ-ро дар бар мегирад. Бояд иброз намуд, ки дар ҷунин сатҳ таҳқиқоти монографӣ ва таҳқиқоти диссертатсионӣ вобаста ба мавзуи интиҳобнамудаи диссертант дар ҷумҳурӣ таълиф ва ба ҳимояи ошкоро пешниҳод карда нашудааст.

Дар натиҷаи таҳлилу омӯзиши ҳамаҷониба ва амиқи масъалаҳои интиҳобшуда, муаллиф хулосаҳои нав ва пешниҳодҳои мушаххасро манзур намудааст, ки барои рушди минбаъдаи илми фаъолияти оперативӣ-чустучӯӣ ва мурофиаи ҷиноятӣ ва такмили қонунгузории амалкунанда аҳамияти назаррас доранд.

Ба ҳамагон маълум аст, ки натиҷаҳои ФОҶ, ки барои тайёр намудан ва амалӣ гардонидани чорабиниҳои оперативӣ, амалҳои тафтишӣ ва судӣ пешниҳод карда мешаванд, бояд дорои маълумот дар бораи шахсони аз мақомоти таҳқиқ, тафтиши пешакӣ ва суд пинҳоншуда, оид ба минбаъҳои исбот, дар бораи шахсоне, ки ба онҳо ҳолат ва далелҳои барои парвандаи ҷиноятӣ аҳамиятдошта маълуманд, дар бораи макони воқеъ будани олот ва воқиъаҳои ҷинояти содиршуда, оид ба маблағҳои пулӣ ва ашёҳои қиматноке, ки бо роҳи ҷинояткорӣ ба даст оварда шудаанд, дар бораи ашё ва ҳуҷҷатҳои, ки бо предмети исбот алоқаманданд, инчунин, ҳатман дорои маълумот дар бораи дигар далелҳо ва ҳолатҳо бошанд, ки онҳо имконият медиҳанд ҳаҷм ва пайдарҳамии гузаронидани амалҳои тафтиширо муайян

созанд, интихоби тактикаи самараноктарини гузаронидани чунин амалҳои тафтишӣ ва коркарди усулҳои беҳтарини онро аз рӯйи парвандаи ҷиноятии мушаххас таъмин намоянд.

Истифодабарии натиҷаҳои ФОҶ, ки барои тайёр намудан ва гузаронидани амалҳои тафтишӣ равона карда шудаанд, асосан бо ҳалли масъалаҳои ташкилӣ-тактикӣ, ба монанди таъсис додани гуруҳҳои тафтишотӣ-оперативӣ, ҷалби мутахассисон, интихоби воситаҳои техникии криминалистӣ ва дигар воситаҳои техникӣ, муайян намудани ҷой, вақт ва тактикаи амалҳои тафтишӣ ва ғайраву ҳоказо алоқамандӣ дорад.

Аҳаммияти назариявӣ ва амалии таҳқиқот дар он ифода меёбад, ки фикру андешаҳо, ҳулосаҳои назариявии муаллифро, ки дар натиҷаи таълифи таҳқиқоти диссертатсионии мазкур ба даст оварда шудаанд, метавон дар омӯзиш ва таҳлили минбаъдаи асосҳои ҳукукии истифодабарии натиҷаҳои ФОҶ дар фаъолияти илмӣ, таълимӣ ва амалии муассисаҳои таълимӣ, илмӣ ва мақомоти дахлдори давлатии Ҷумҳурии Тоҷикистон васеъ истифода бурд. Натиҷаҳои илман асосноккардашудаи муаллиф вобаста ба мавзуи таҳқиқоти диссертатсионии мазкур дар фаъолияти мақомоти қонунгузорӣ, судӣ ва ҳифзи ҳуқуқ низ истифода бурдан имконият дорад.

Маводи илман асоснок ҳамчун сарчашма дар фаъолияти таълимӣ вобаста ба фанҳои таълимии «Ҳуқуқи мурофиаи ҷиноятӣ», «Криминалистика», «Ҳуқуқи иҷроӣ ҷазои ҷиноятӣ», ва курсҳои махсус, ки дар кафедраҳои дахлдори факултетҳои ҳуқуқшиносии муассисаҳои таҳсилоти олии касбии ҷумҳурӣ тадрис дода мешаванд, метавонанд истифода шаванд.

Таклифҳои муаллиф, ки вобаста ба фаъолияти касбӣ дахлдоранд, метавонанд дар дарсҳои хизматӣ, дар курсҳои тақмили ихтисос ва курсҳои бозомӯзии кормандони мақомоти судӣ ва ҳифзи ҳуқуқи кишвар, инчунин, дигар кормандони мақомоти дахлдори давлатӣ васеъ истифода бурда шаванд.

Ҷиҳатҳои номбаршуда, мубрамияти мавзуи таҳқиқотро ҳам аз лиҳози назариявӣ ва ҳам аз лиҳози амалияи мақомоти амаликунандаи фаъолияти оперативӣ-ҷустуҷӯӣ тасдиқ менамояд.

2. Диссертатсияи мазкур таҳқиқоти илмӣ анҷомёфта буда, аз ҷониби муҳаққиқ мустақилона навишта шуда, дорои мазмуни ягонаи дохилӣ мебошад. Натиҷа ва нуктаҳои ба ҳимоя пешниҳодшуда метавонанд дар назарияи фаъолияти оперативӣ-ҷустуҷӯӣ, мурофиаи ҷиноятӣ, тақмили қонунгузорӣ, бартараф намудани мушкилоти амалияи мақомоти амаликунандаи фаъолияти оперативӣ-ҷустуҷӯӣ ва дар раванди таълим васеъ истифода шаванд, ки онҳо саҳми шахсии муаллифи диссертатсияро

нишон медиҳад. Бинобар ин, диссертатсияи мазкур ба талаботи банди 31 ва 33 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, №267 тасдиқ шудааст, мувофиқ мебошад.

3. Мавзӯ ва мазмун таҳқиқоти мазкур ба Шиносномаи ихтисоси 12.00.12 – Криминалистика; фаъолияти судӣ-экспертӣ; фаъолияти оперативӣ-чустучӯӣ, ки аз рӯйи он ба Шурои диссертатсионӣ, мувофиқи фармоиши Комиссияи олии аттестатсионии назди Президенти Ҷумҳурии Тоҷикистон аз санаи 25-уми октябри соли 2024, №407/шд) ҳуқуқи қабули диссертатсияҳо ба ҳимоя дода шудааст, мувофиқ мебошад.

4. Натиҷаи асосии таҳқиқот дар 6 адад мақолаи илмӣ, аз ҷумла 3 адад мақолаҳо дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ба таъб расонида шудаанд, ки онҳо фароғирандаи мазмун ва моҳияти диссертатсия мебошанд. Теъдоди маводи ҷопшуда ба банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, №267 тасдиқ шудааст, мувофиқ мебошад.

5. Дар таҳқиқоти диссертатсионии Анварзода Самандар Анвар истифодаи мавод бидуни иқтибос ба муаллиф ё маъхаз мавҷуд набуда, ҳамаи сарчашмаҳои истифодашуда бо ишора ба муаллиф ё маъхаз тавассути қоидаи иқтибос ба расмӣ дароварда шудаанд, ки аз риоя шудани банди 37 Тартиби додани дараҷаҳои илмӣ нишон медиҳад.

6. Дар диссертатсия ва дигар ҳуҷҷатҳои пешниҳод намудаи унвончӯӣ маълумоти ғайрисиҳеҳ, аз ҷумла дар қорҳои аз ҷониби ӯ анҷомдодашуда, мавҷуд намебошанд.

Банди 61-уми Низомномаи Шурои диссертатсиониро, ки бо қарори Ҳукумати Ҷумҳурии Тоҷикистон аз 30-юми июни соли 2021, № 267 тасдиқ шудааст, ба роҳбарӣ гирифта, комиссия пешниҳод менамояд:

1. Диссертатсияи Анварзода Самандар Анвар дар мавзӯи “Асосҳои ҳуқуқии танзимкунандаи истифодабарии натиҷаҳои фаъолияти оперативӣ-чустучӯӣ”, барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.12 – Криминалистика; фаъолияти судӣ-экспертӣ; фаъолияти оперативӣ-чустучӯӣ (илмҳои ҳуқуқшиносӣ), ки ба Шурои 6D.КОА-043-и назди Академияи ВКД Ҷумҳурии Тоҷикистон пешниҳод шудааст, ба ҳимоя қабул карда шавад.

2. Муқарризони расмӣ аз рӯйи диссертатсия шахсони зерин таъйин карда шаванд:

– Искандаров Зайниддин Ҳамидович – доктори илмҳои ҳуқуқшиносӣ, профессор, профессори кафедраи ҳуқуқи судӣ ва назорати прокуратури факултети ҳуқуқшиносии Донишгоҳи миллии Тоҷикистон;

– Салимов Баҳромҷон Азизович – номзади илмҳои ҳуқуқшиносӣ, сардори кафедраи фанҳои ҳуқуқи Мактаби Олии Кумитаи давлатии амнияти миллии Ҷумҳурии Тоҷикистон;

3. Ба ҳайси муассисаи пешбар муассисаи байнидавлатии таълимии таҳсилоти олии Донишгоҳи славянии Россия ва Тоҷикистон таъйин карда шавад.

4. Барои наشري эълон оид ба ҳимояи минбаъда ва ҷойгир намудани автореферат дар сомонии Комиссияи олии аттестатсионии назди Президенти Ҷумҳурии Тоҷикистон иҷозат дода шавад.

5. Барои ҷопи автореферат бо ҳуқуқи дастнавис иҷозат дода шавад.

Раиси комиссия:

доктори илмҳои ҳуқуқшиносӣ, профессор,
узви Шурои диссертатсионӣ

Шарипов Т.Ш.

Аъзоёни комиссия:

доктори илмҳои ҳуқуқшиносӣ, профессор,
узви Шурои диссертатсионӣ

Буризода Э.Б.

номзади илмҳои ҳуқуқшиносӣ,
таҳқиқотчии калони шӯъбаи таҳқиқи
РВКД дар ш. Душанбе,
майори милитсия

Абдусалимзода Д.А.

